

Il-Poeta J.J. Cremona (1918-2020)

Kiteb poeziji bit-Taljan, bl-Ingliż u bil-Malti

Charles Briffa

John J. Cremona twieled ix-Xagħra fis-6 ta' Jannar 1918 u miet lejlet il-Milied 2020. Kien il-bniedem importanti li fassal il-Kostituzzjoni ta' Malta, kien Prim Imħallef, u fix-xena internazzjonali nħatar Viċi-President tal-Qorti Ewropew tad-Drittijiet Umani.

Hemm aspetti oħra ta' hajtu li ma tantx huma magħrufin bħar-rabtiet li kellu mal-arti: kien kritiku tal-arti, illustratur tal-kotba għal dar ta' pubblikazzjoni, u studja l-inċiżjoni taħt Carmelo Mangion (1905-1997) fl-Iskola tal-Arti. Imma hawnhekk se nitkellem fuq bħala poeta ewlieni u nibda billi nfakkar li l-hila poetika tiegħu wasslet lill-Prof. Fr Peter Serracino Inglott (1936-2012) sabiex isejjahlu "l-missier tal-poezija moderna f'Malta".

Cremona kiteb poeziji bit-Taljan, bl-Ingliż, u bil-Malti, u hareġ gabra tagħhom f'*Poesie, Poems, Poeziji* (2009 – hawnhekk fuq dan se nitkellem), u fassal u hareġ gabra oħra ta' poeziji bil-Malti li semmieha *Poeziji* (2018).

Fil-poezija ta' Cremona nsibu, fost oħrajn, it-tliet prinċipji mxandra minn Ezra Pound bħala karatteristiċi tal-poezija l-ġdida tal-ewwel diċen-nji tas-seklu 20. Insibu trattament dirett tas-sugġett (ara, b'eżempju, l-għanqud poetiku ta' seba' xogħlijiet li semmieh 'Il-Poeziji ta' Beatrice'), ekonomija ta' kliem (bħal, ngħidu ahna, f'*The Little Things*' fejn kull kelma tagħmel xi haġa), u sekwenza ritmika (bħalma nsibu f'*La Vecchia Casa*' fejn ir-ritmu jiċċarġja l-lingwa b'intensità emozzjonali). Dawn il-karatteristiċi huma parti mit-teknika tiegħu li kien iħaddem fit-tletinijiet u baqa' jħaddem sal-aħħar ta' hajtu, għax il-moderniżmu mgedded għadu jsibhom konvenjenti.

Ir-relazzjoni mad-dinja

Għal Cremona l-poezija kienet mezz li bih jegħleb esperjenza. Ir-realtà umana kixfitlu l-eżistenza, u hu ħataf dik il-kixfa fil-lingwa ekonomika tal-poezija. Kellu fiduċja shiħa fil-poezija. Emmen fil-potenzjal tal-poezija u kien jafda fiha għall-interpretazzjoni tal-esperjenzi. It-tifkiriet imlew il-poeziji sax-xifer b'assoċjazzjonijiet miżjuda u b'lingwa figurattiva li bniet realtà interna.

Għax Cremona iddependa hafna fuq il-lingwa figurattiva fil-proċess ta' reifikazzjoni tal-esperjenzi. Pereżempju, f'*Il-Poeziji ta' Beatrice*' nsibu "l-hobż/shun taz-żgħożija", "Id-dawl prottet/ tal-ghodwa ngazza", "ix-xemx tqum/ minn bejn l-imwiet", "kaktus kandelabru/ fid-deżert", u "l-arpa ta' leħnek". Il-potenzjal metaforiku għandu implikazzjonijiet li jaqbzu l-qasam lingwistiku. Il-kognizzjoni u l-metafori huma proċeduri interrelatati li jimmaniġġjaw l-esperjenza. Il-poeziji ta' Cremona b'hekk jiġu xeni psikoloġiċi, mhux f'sens awtobijografiku biss imma anki għax juru kif l-esperjenzi, il-kognizzjoni, u l-lingwa jirreaġixxu ma' xulxin: interazzjoni li takkumpanja l-moderniżmu bħal tebgħa tat-twelid. Ir-reifikazzjoni tal-esperjenza hija l-pont li tgħaqqad il-lingwa mar-realtà biex bl-interazzjoni ta' bejniethom il-poezija tidhol fl-għalqa tal-kognizzjoni.

Il-poeta ħassu meħtieġ fir-relazzjoni mad-dinja. Ngħidu ahna, f'*Hanut tal-Kotba Użati, Richmond*', jagħti hajja lix-"xwejha tas-soltu": fin-narrattiva tiegħu juri kif f'dan il-hanut it-tnejn li huma kienu jinjoraw lil xulxin imma mbagħad żviluppaw relazzjoni ħiemda li wasslitu jifhem ftit il-hajja privata tagħha. Il-poeta jhossu essenzjali fir-relazzjoni ta' dak li ħoloq hu, u dak li johloq hu jiġi mid-dinja ta' madwaru. Bil-poezija (li lix-xwejha tatha hajja), Cremona bena l-wisgha


Emmen fil-potenzjal tal-poezija u kien jafda fiha għall-interpretazzjoni tal-esperjenzi.

bejn l-ewwel persuna singular u x-xwejha: ingaġġa ruħu f'att ta' komunikazzjoni. U f'għajnejh, haġa żgħira kibret f'monument ('*The Little Things*') li qanqal biċċiet ta' lingwa li saru "frozen marble statues/ in a locked corridor". L-interpretazzjoni ta' esperjenza ssir tifsira solitarja għax kull hsieb huwa frott tal-perspettiva tiegħu: kull proċess komunikattiv huwa att individwali ta' interpretazzjoni u l-poezija ssir donnha "the persistent echo" li jibqa' jidwi f'lok solitarju ("lone corridor").

Semmejt in-narrattiva għax fil-konċiżjoni ta' kitbietu Cremona rrakkonta grajjiet bħal dik tal-kelb mejjet "in a knotted sack" midfun f'"shapeless hole"



Hemm aspetti oħra tal-hajja ta' J.J. Cremona li ma tantx huma magħrufin bħar-rabtiet li kellu mal-arti



Prof. Fr Peter Serracino Inglott (1936-2012) sejjah lil J.J. Cremona bħala l-missier tal-poezija moderna f'Malta

vittma tal-waqfien u tal-hemda bħal nixxiegha sigrieta taħt l-art.

Il-kuntrast bejn il-hegga, il-hsejjes, u d-dawl fil-hajja u l-waqfien, il-hemda, u l-habi tal-mewt jgħaddina (lilna l-qarrejja) minn tqanqil ħaj ta' fantasija għal tifi ta' hajja f'dak li jsir mohbi. Il-memorji li jhufu 'l barra mill-"earth cubicle" ('*The Little Things*') isiru "odd phrases" li hu (li kien għadu ħaj) qieshom monumenti. Imkeffna "in un canto nascosto", il-mejta ma tisma' xejn. Lanqas il-kelb fidil li jmut ma jisma', avolja l-poeta jrid jibqa' jsejjahlu: "and I called you by name and/ you did not hear" ('*Requiem for a Dog*') għax il-mewt tnezza' l-identità ta' dak li jkun. Però, fil-mewt ta' haddiehor jagħraf il-limiti tiegħu nnifsu ("the last/ limits of me").

Fenomenu interessanti fis-soċjetà Maltija tal-lum huwa l-fatt li fl-iskopijiet interni tal-komunità tagħna ninqadew spiss

bil-bilingwaliżmu (Malti-Ingliż) kważi fl-oqasma kollha soċjali, hliief meta niġu għal-letteratura (anzi għall-poezija) għax kultant jintużaw tliet lingwi (Malti-Ingliż-Taljan). L-użu tat-tliet lingwi hawnhekk juri l-lokalizzazzjoni tal-imghoddi kulturali u l-attwalità globali li jikkoeżistu maċ-ċokon ta' Malta. Huma tliet lingwi, però, li juru mentalità waħda u kontemporanja.

B'dawn it-tliet lingwi Cremona kixef lilu nnifsu u tana speċi ta' awtoritrat li fih hemm il-fantasija thuf bħal hares. Naqrah donnu l-bniedem eżiljat internament, mhux tant għax maqtugh min-nies imma għax donnu l-bniedem solitarju f'fol-la nies jimmedita fuq it-temi favoriti tiegħu b'etika li tiddependi fuq il-poezija.

Hasra li qatt ma nġhata xi gieħ letterarju minkejja li kemm-il darba ressaqtu quddiem l-Akkademja tal-Malti għal dan il-għan.